

sanskritdocuments.org

હનુમદાદિ વાનરૈઃ કૃતં રામનાથસ્તોત્રમ્



હનૂમાનુવાચ ।

દેવદેવ જગન્નાથ રામનાથ કૃપાનિધે ।

ત્વત્પાદામ્બોરુહગતા નિશ્ચલા ભક્તિરસ્તુ મે ॥ ૨૬ ॥

યં વિના ન જગત્સત્તા તદ્ભાનમપિ નો ભવેત્ ।

નમઃ સદ્ભાનરૂપાય રામનાથાય શમ્ભવે ॥ ૨૭ ॥

અડ્ડગદ ઉવાચ ।

યસ્ય ભાસા જગદ્ભાનં યત્રકાશં વિના જગત્ ।

ન ભાસતે નમસ્તસ્મૈ રામનાથાય શમ્ભવે ॥ ૨૮ ॥

જામ્બવાનુવાચ ।

સર્વાનન્દો યદાનન્દો ભાસતે પરમાર્થતઃ ।

નમો રામેશ્વરાયાસ્મૈ પરમાનન્દરૂપિણે ॥ ૨૯ ॥

નીલ ઉવાચ ।

યદ્દેશકાલદિગ્ભેદૈરભિન્નં સર્વદા દ્વયમ્ ।

તસ્મૈ રામેશ્વરાયાસ્મૈ નમોઽભિન્નસ્વરૂપિણે ॥ ૧.૪૯.૩૦ ॥

નલ ઉવાચ ।

બ્રહ્મવિષ્ણુમહેશાના યદવિદ્યાવિજૃમ્ભિતાઃ ।

નમોઽવિદ્યાવિહીનાય તસ્મૈ રામેશ્વરાય તે ॥ ૩૧ ॥

કુમુદ ઉવાચ ।

યસ્ત્વરૂપાપરિજ્ઞાનાત્પ્રધાનં કારણત્વતઃ ।

કલ્પિતં કારણાયાસ્મૈ રામનાથાય શમ્ભવે ॥ ૩૨ ॥

પનસ ઉવાચ ।

જાગ્રત્સ્વપ્નસુષુપ્ત્યાદિયદવિદ્યાવિજૃમ્ભિતમ્ ।

જાગ્રદાદિવિહીનાય નમોઽસ્મૈ જ્ઞાનરૂપિણે ॥ ૩૩ ॥

ગજ ઉવાચ ।

યત્સ્વરૂપાપરિજ્ઞાનાત્કાર્યાણાં પરમાણવઃ ।
કલ્પિતાઃ કારણત્વેન તાર્કિકાપસદૈર્વૃથા ॥ ૩૪ ॥

તમહં પરમાનન્દં રામનાથં મહેશ્વરમ્ ।
આત્મરૂપતયા નિત્યમુપાસે સર્વસાક્ષિણમ્ ॥ ૩૫ ॥

ગવાક્ષ ઉવાચ ।

અજ્ઞાનપાશબદ્ધાનાં પશૂનાં પાશમોચકમ્ ।
રામેશ્વરં શિવં શાન્તમુપૈમિ શરણં સદા ॥ ૩૬ ॥

ગવય ઉવાચ ।

સાધ્વસ્તજગદાધારં ચન્દ્રચૂડમુમાપતિમ્ ।
રામનાથં શિવં વન્દે સંસારામયભેષજમ્ ॥ ૩૭ ॥

શરભ ઉવાચ ।

અન્તઃકરણમાત્મેતિ યદજ્ઞાનાદ્વિમોહિતૈઃ ।
ભણ્યતે રામનાથં તમાત્માનં પ્રણમામ્યહમ્ ॥ ૩૮ ॥

ગન્ધમાદન ઉવાચ ।

રામનાથમુમાનાથં ગણનાથં ચ ત્ર્યમ્બકમ્ ।
સર્વપાતકશુદ્ધ્યર્થમુપાસે જગદીશ્વરમ્ ॥ ૩૯ ॥

સુગ્રીવ ઉવાચ ।

સંસારામ્ભોધિ મધ્યે માં જન્મમૃત્યુજલે ભયે ।
પુત્રદારધનક્ષેત્રવીચિમાલાસમાકુલે ॥ ૧.૪૯.૪૦ ॥

મજ્જદ્બ્રહ્માણ્ડખણ્ડે ચ પતિતં નામપારકમ્ ।

ક્રોશન્તમવશં દીનં વિષયવ્યાલકાતરમ્ ॥ ૪૧ ॥

વ્યાધિનકસમુદ્વિગ્નં તાપત્રયઝષાર્તિનમ્ ।

માં રક્ષ ગિરિજાનાથ રામનાથ નમોઽસ્તુ તે ॥ ૪૨ ॥

અન્યસર્વે વાનરા ઊચુઃ ।

નિન્દ્યાનિન્દ્યેષુ સર્વત્ર જનિત્વા યોનિષુ પ્રભો ।

કુભ્મીપાકાદિનરકે પતિત્વા ચ પુનસ્તથા ॥ ૪૬ ॥

જનિત્વા ચ પુનર્યોનૌ કર્મશેષેણ કુત્સિતે ।

સંસારે પતિતાનસ્માન્ રામનાથ દયાનિધે ॥ ૪૭ ॥

અનાથાન્વિવશાન્દીનાન્કોશતઃ પાહિ શકુર ।

નમસ્તેડસ્તુ દયાસિન્ધો રામનાથ મહેશ્વર ॥ ૪૮ ॥

ઇતિ શ્રીસ્કન્દપુરાણે બ્રહ્મખાણ્ડે સેતુખાણ્ડે એકોનપચ્ચાશ-
ત્તમાધ્યાયાન્તર્ગતં હનુમદાદિ વાનરૈઃ કૃતં રામનાથસ્તોત્રં
સમાપ્તમ્ ।

સ્કન્દપુરાણ । બ્રહ્મખાણ્ડ । સેતુલ્ખાણ્ડ । અધ્યાય ૪૮/૨૬-૪૮ ॥

skandapurANa . brahmakhaNda . setulkhaNda . adhyAya 49/26-48..

Proofread by PSA Easwaran

——
Hanumadadi Vanaraih Kritam Ramanatha Stotram

pdf was typeset on June 9, 2025

——
Please send corrections to sanskrit@cheerful.com

